

# መግለጺ ኢድናቆት

ሕዳር 2, 2017

ናብ፡ ማሕበር ሓድነት ኤርትራውያን ንፍትሒ-ዓባይ ብሪጣንያ፡

ካብ፡ ዓለምለኸዊ ተባብሮ ኤርትራውያን ንምድንፋዕ ህዝባዊ ምንቅስቃስ፡

አቋዲምና ዕዘዝ ሕውነትዊ ሰላምታ ነቕርባኡም፡አስዲብና ከአ ዕድመን ጥዕናን ዓወትን አሳልጦን ንምነጻልኩም።

ዝኸበርኩምን ዝኸበርኩን ኣሕዋትን ኣሓትን ፡ነቲ ሓቢርና ክንሰርሕ ዝተረዳዳእናሉ ንህዝብና ንምብሳርን ነቲ ናብ ኣብ ኩሉ ዓለም ዝርከብ ህዝብና ዘቕረብናዮ ህጹጽ ጸውዒት ብምድጋፍን ዘውጃእኩም ጋዜጣዊ መግለጺን ኣዚና ሕጉሳት ኢና። ንኣብ ዝተፈላለያ ከተማታት ዓባይ ብሪጣንያ ዝነበር ህዝብና ጠርኒፍኩም ሕጋውያን ወከልቱ ንክመርጽ ዘካየድኩም ሓያል ቃልሲ ንታሪኽ ዝግደፍ እዩ።ምስ ዓለምለኸዊ ተባብሮ ኣብ ዝገበርኩም ኣኼባታት ግን ተወፋይነትኩምን ንቕሓትኩምን ትሕትናኹምን ሎሚ ከይተገልጸ ክሕለፍ ዘይግብእ ታሪኽ ምዃኑ በዚ ኣጋጣሚ ንህዝብና ክንሕብር ንፈቱ። ብፍላይ ከአ ንኣብ ኩሉን ሃገራት ዓለምና ዝነበር ህዝብና ኣብነት ምዃንኩም ንጹር ኮይኑ፡ምንጻብን ኣነነትን ኣወጊድኩም ኣይተሞጉሱና ዝብል ትሕትና ምዝውታርኩም ኣባላት ዓለምለኸዊ ተባብሮ ከም ዝተዘተማሃርናሉ ክንሕብረኩም ንፈቱ።

እቲ ንምጽናትና ዝቃለስ ውልቀ መላኺ ደምና ሰትዩ ስለዘይረወዮ ሎሚ'ውን ከም ወትሩ እነሆ ህዝብና ብፍላይ ከአ ቆልዓ ሰበይቲ ኣብ ኣደባባይ ክርሸን ይርከብ። ስለ'ዚ ከም'ቲ ዝበልኩም እቲ “ንህላዌና ዝፈታተን ሓደገኛ መድረኽ.....” ብዘየላቡ ይቐጽል ስለዘሎ ቃልሲና ንምውህሃድን ንምሕያልን ኣበርቲዕና ክንሰርሕ ባዕሉ እቲ መድረኽ ይጠልብና ኣሎ።በዚ ምኽንያት ነቲ ንኣብ ኩሉ ኩርናዓት ዓለም ዝርከብ ደላይ ፍትሒ ህዝብና ዘቕረብኩም ጸውዒት “ዝኸበርኩንን ዝኸበርኩምን ኤርትራውያን ኣሕዋትናን ኣሕዋትናን፡ኣብ ልዕሊ ኤርትራውያን ዝወርድ ዘሎ ስቓይን፡ውርደትን፡ሞትን ብፍጹም መወዳደርቲ ኣይርከብን እዩ። በዚ ዘለናዮ እንተቀጸልና፡ ሃገርና ተጓሕጉሓ ክትበርስ ኢያ። ክሳብ ሕጂ ክንደይ ዓድታት ጸኒተን ከምዘለዎ ንምግማቱ ኣየጸግምን እዩ። ብዙሓት ደቂ ሃገርና ሂወቶም ከድሕኑ ካብ ሃገርም ምስ ወጽኡ ዘጋጥሞም ዘሎ ሓደጋታትን፡ውርደትን፡ስቓይን፡መጭወይትን መሸጣን ቅትለትን ዘርዘርካ ዝውዳእ ኣይኮነን። ኤርትራዊ ዜጋ፡ ፍትሒን ጥቁው ምሕደራን ተሓሪመ-ዎ፡ ብዙሓት ዜጋታትና ብዘይ ፍርዲ ኣብ ማሕዳር ይበልዩን ይሞቱን ኣለው። እዚ ዘለናዮ ኩነታት ይትረፍዶ ከም ናትና ዝበለት ንእሽቶ ሃገር፡ ዋላ'ውን ዓባይትን ብዙሕ ህዝቢ ዘለወን ሃገራት'ውን ክጸወርኡ ኣይክእላን እዩን። ከምዚ ኢልና ንነዊሕ ክንጸንሕ ኣይንኽእልን ኢና። እዚ እዩ ድማ ነዚ ዘለናዮ እዋን፡ “ዘመን ኣፈርክቡ” ንብሎን “ህጹጽ” ረድኤት ከአ ዘድልዮን። እዚ ብባህሪ ዘይኮነ ብሰብ ዝተፈጥረ ከቢድ ሓደጋ፡ ብዘይካ ንሕና ብገዛእ ርእሰና፡ ይከናግፈና ዝኸእል ዝኾነ ኣካል የለን።” ብምጥቃስ ንህዝብና ብብዘለዎ ኣብ ዝሓጸረ ግዜ ከማኻትኩም ብሃገር ደረጃ ተጠርኒኑ ሕጋውያን ወከልቱ ክመርጽ ደጊምና ኣጥቢቕና ንጽውዕ።

ዝኾነ ይኹን ኣውያት ህዝብና ሰሚዑ/ዓ እጃመይ ክበርክትዮ ብፍላይ ከአ ኣብ ዝነበረላ ከተማ ንደለይቲ ፍትሒ ኤርትራውያን ክጥርንፍዮ ዝብል/ትብል ኤርትራዊ/ት ኣብ'ቲ ካብ ሕዳር 4, 2017(November 4, 2017) ጀሚርና ንስኻትኩም ትሳተፍዎ ናይ ፓልቶክ ኣኼባ ክሳተፍ ንዕድም።ንዝያዓ ሓቤሪታ ከአ ክሳብ ሸው ብ [gieegm@googlegroups.com](mailto:gieegm@googlegroups.com) ክትውከሱና ንምሕጸን።

ሰላምን ፍትሕን ራህዋን ፍቕርን ንህዝቢ ኤርትራ፡

ውድቀት ንምልክን ጸላእቲ ህዝብናን።

ዓለምለኸዊ ተባብሮ ኤርትራውያን ንምድንፋዕ ህዝባዊ ምንቅስቃስ

ሕዳር 4, 2017